

सिंधु जो इतिहासु

पढ़णु / लिखणु

- नसुरु
- इतिहासु

जीवन-कौशल (ज़िंदगीअ जी सलाहियत) / सरगर्मियूं

- सिंधु ऐं सिंधियुनि जे इतिहास जी ज्ञाण
- सिंधू सभ्यता ऐं 'मुअनि जे दड़े' बाबति
- सिंधु ते धारियनि जी हुकूमत

सारु

हिन सबक 'सिंधु जो इतिहासु' में असां 'सिंधु ऐं सिंधियुनि' जे बारे में ज्ञाण हासिल कंदासीं।

- सिंधु जी जनम भूमि या मूल भूमि 'सिंधु' आहे। 'सिंधू सभ्यता' सभिनी खां पुराणी सभ्यता आहे।
- उत्तर सिंध में लाडकाणे शहर खां 25 मील परे ऐं डोकिकरी स्टेशन खां अटिकल साढनि टिनि मीलनि जे मुफासिले ते हिकु वीरानु टीलो हो, उन टीले खे 'मुअनि जो दड़े' करे बि सड्डींदा आहिनि। छाकाणि त उते जे गोट जे माणहुनि जो वीचारु हुओ त उते केतिरा ई माणहू दफनु थियल आहिनि।
- श्री राखालदास बैनर्जी ऐं संदसि डाइरेक्टर सर जॉन मॉर्शल पहिंजी रिपोर्ट में बुधायो आहे त सिंधू सभ्यता मेसोपोटामिया ऐं मिस्र जी सभ्यताउनि खां बि पुराणी आहे।
- सिंधु माथिरीअ में जगहियूं कुशादियूं, हवादारु ऐं पकियूं सिरुनि वारियूं हुयूं। हारियुनि वटि खूह बि हुआ।
- धंधो- सिंधू सभ्यता में माणहुनि जो मुख्य धंधो खेती हो ऐं कतण ऐं उणण में भडु हुआ ऐं सोटी तोड़े ऊनी कपडो ठाहींदा हुआ।
- सिंधु जे इतिहास जे बारे में ज्ञाण छहीं सदीअ में अरबनि जे लिखियल किताब 'चचनामो' मां मिले थी।
- सिंधु ते केतिरनि ई बादशाहनि ऐं सिकंदर घराणनि राजु कयो। सन् 712 ई. में अरबनि मुहमद-बिन-कासिम जे हथ हेठि सिंधु ते हमलो कयो।
- सिंधु ते सूमिरनि, समनि ऐं अरिगूननि जी हुकूमत रही।
- सन् 1947 ई. में हिंदुस्तान जो विरहाडो थियो त सिंधु पाकिस्तान जो हिंसो बणियो ऐं अहिडीअ तरह सिंधु अजु ताई धारियनि जे हथ हेठि आहे।
- सिंधी विरहाडे बइदि भारत जे जुदा जुदा हिसनि में वसी, पहिंजी महिनत ऐं अवरचाईअ कारण समाज जो अटूट अंग बणिजी विया आहिनि ऐं देश जे वाधारे में चडो बहिरो वठनि था। [16]

अचो त समुझूं

- सिंधी दुनिया जी सभिनी खां पुराणी सभ्यता 'सिंधू माथिरीअ जी सभ्यता आहे।
- सिंधू सभ्यता जे इतिहास में असांखे उन सां लाग्गापो रखंदड़ समाज जे बारे में शुरूअ खां वठी अजु ताई सभिनी कोशिशुनि जो बयानु मिले थो।
- सिंधु ते 350 सालनि ताई अरबनि जी हुकूमत हुई।
- सिंधु सन् 712 ई. खां वठी अजु ताई धारियनि जे हथ हेठि रही आहे।
- सिंधी होशियारी, ईमानदारी, वापार में आगाटो हुअण करे बियनि सां मेल-मेलाप जे गुणनि जे कारण समाज जो अटूट अंग पिण बणिजी विया आहिनि।

अहमु नुक्ता

- कर्हिं इंसानी समाज जे समाजी, रवायती ऐं माली तरतीब जो सिलसिलेवारु अहिवालु जेको उन समाज जी तरकीअ जो बयानु करे, उन्हीअ खे उन समाज जो इतिहासु चवंदा आहिनि।
- इतिहासु लिखण जी जरूरत इनकरे थींदी आहे त उन समाज जे शख्सनि खे पंहिंजे बुनियाद जी जाण हासिल थी सघे।
- सन् 1922 धारे, श्री राखालदास बैनर्जी ऐं सर जॉन मॉर्शल सिंधू सभ्यता में 'मुअनि जे दडे' जी खोटाई करे केतिरियूं शयूं हासिल कयूं।
- शयुनि ऐं उहिजाणनि मां मालूम थो थिए त उते वापारु ऐं धंधो बि सुठो हुआ।
- हिते जा माण्हू खेतीअ सां गडोगडु घोड़ा, गायूं, रिदूं ऐं बुकिरियूं बि पालींदा हुआ।
- संदनि मुहिरुनि ते उकिरियल अखरनि मां जाण थी पवे त हू लिखणु पढ़णु जाणंदा हुआ।
- पहिरीं ईरान जे बादशाह दारस, पोइ ग्रीक जे बादशाह सिकंदर भारत ते हमलो कयो।
- सिकंदर जे वजण खां पोइ चंद्रगुप्त मौर्य सिंधु ते हुकूमत कई ऐं पोइ मौर्य घराणे जे राजा अशोक बुद्ध धर्म खे जोरु डिनो।
- उन खां पोइ गुप्त घराणे जी हुकूमत 150 साल रही।
- पछाडीअ में सूमिरनि ऐं समनि जे राज में सिंधु जूं इश्की, बहादुरीअ ऐं देश प्रेम जूं कहाणियूं वजूद में आयूं।
- अंग्रेजनि जे राज में सिंधियुनि तालीम, साहित, इंतजाम, राजनीती ऐं दुनिया जे मामलनि में पाणु मोखियो आहे।
- वापार में हुनि जो अकीदो आहे त- 'थोरे खटिए घणी बरकत'। इनकरे पंहिंजीअ होशियारीअ ऐं ईमानदारीअ करे वापार में वाधारे करे, खुशहाल बणिजी सघिया आहिनि।

वधीक खां वधीक मार्कू कीअं हासिल कजनि

- वधीक खां वधीक मार्कू हासिल करण लाइ असांखे नोट्स ठाहिणु खपनि। नोट्स सां असां वडे जवाब खे नंढे में तैयार करे सघूं था ऐं इन सां असांखे पढ़ण में बि सवलाई थींदी।
- वधीक मार्कू हासिल करण लाइ समूरे किताब खे रटण जे बजाइ वधीक मार्कुनि वारे हिसे खे पहिरीं कवर करण खपे।
- खुदि ते विश्वास ऐं ईमानदारीअ सां पढ़ण करे असां इम्तहान में वधीक मार्कू खणी सघूं था।

[17]

इहो जाणणु पिण जरूरी आहे

- सिंधू माथिरीअ जी सभ्यता मेसोपोटामिया ऐं मिस्र जे सभ्यताउनि खां बि पुराणी आहे।
- 'मुअनि जे दडे' मां मिलियल शयुनि मां मालूम थो थिए त उहा जगह वापार जो मुख्य मर्कज हुई।
- हिते जे माण्हुनि जी मुख्य पोशाक धोती ऐं चादर हुई।
- सिंधू माथिरीअ जी तहजीब खां वठी अरबी समुंड ताई फहिलियल हुई।
- सिंधु जे इतिहास जी जाण अरबनि जे किताब 'चचनामो' मां थी मिले।
- सिंधु जे डेही सूमिरनि सरदारनि सन् 1060 ई. खां 1350 ई. ताई सिंधु ते राजु कयो।
- सिंधियुनि पंहिंजी ईमानदारीअ ऐं महिनत सां देश जे वाधारे में चडो बहिरो वरितो आहे।

पंहिंजी कथ/परख करियो

1. कर्हिं बि समाज जी समाजी, राजनीति ऐं माली तरतीब जे सिलसिलेवारु अहिवाल खे-
(अ) आखाणी चइजे थो
(ब) नाविलु चइबो आहे
(स) इतिहासु चइबो आहे
(द) बैतु चइजे थो []
2. 'सिंधु जो इतिहासु' विषय ते नोटु लिखो।
3. सबक जे आधार ते सिंधी माण्हुनि जे खूबियुनि जो जिकिरु करियो।